

ПРИМЕНАТА НА МЕТОДОТ НА ГРАФОВИ ВО РЕШАВАЊЕТО НА ПРОСТОРНО ЕКОНОМСКАТА ПРОБЛЕМИ

Проф.д-р Ристе Темјановски

Апстракт

Овој труд го опфаќа методот на графови во просторно економските истражувања. Од економски аспект во практиката има повеќе од стотина методи, но нашето внимание е да се опфатат методите кои наоѓаат своја примена во просторната економија, посебно во економската географија, меѓународната трговија, регионалната економија, просторното планирање итн.

Значењето а овој метод во планирањето, скицирањето и анализирањето инфраструктура, како транспортната инфраструктура (посебно патната мрежа), хидрологијата (речните системи), телекомуникациските системи и големите и мали регионални целини. Резултатите од оваа анализа претставуваат значаен факт во моделирањето на географските простори. Можеме да добиеме прецизни резултати во планирањето на патната мрежа во урбантите и руралните населби

Трудот е структуриран во четири дела. Првиот дел е посветен на нодалните мрежи, вторниот се занимава со теоријата на графот, во третиот се дискутира за примената на методот на графови во транспортната мрежа на Република Македонија.

Клучни зборови: теорија на графот, нодална мрежа, најкраток пат, патна мрежа

APPLICATION OF GRAPH METHOD IN SPATIAL ECONOMIC PROBLEMS

RISTE TEMJANOVSKI, Prof. Ph.D.¹

Abstract

This paper explores graph method for spatial economic research. From economical aspect in practise there are more than hundred methods, but our focus is to describe the methods implemented in spatial economy, especially in the economic geography, international trade, regional economy, spatial planning etc.

The meaning of this method in planning, drafting and analysing of linear infrastructure, such as traffic infrastructure (particular road network), hydrology (river systems), telecommunications systems and bigger or smaller regional parts. The result of this analysis present significant factor in

¹ Д-р Ристе Темјановски, Вонреден професор. Економски факултет, Универзитет „Гоце Делчев“, Штип. riste.temjanovski@eurm.edu.mk

Associate Professor, Riste Temjanovski, Goce Delcev University, Faculty of Economics, Stip, Republic of Macedonia, riste.temjanovski@ugd.edu.mk.

future modelling of geographical area. We can obtain very precision results in planning of roads network in urban and rural settlements.

This paper is structured in four parts. The first part is dedicated to the nodal network; the second argue about graph method, the third discusses about implementation of graph method in transport network in Republic of Macedonia

Key words: graph theory, nodal network, the shortest path, road network

1. Вовед

Основен методолошки проблем на секоја наука, како природна, така и општествена, е да овозможи непосредно запознавање со внатрешните движења и преку нив да ги открие движечките сили кои ги даваат основните законитости.

Методологијата се дефинира како збир од сознанија, средства и начини за водење на истражувачките процеси и процесите на синтеза, заклучување, концептирање и експликација. Во тој контекст, во услови на постоење на т.н. "асиметрија" на информации, контролата и управувањето со информации претставува еден од најважните услови за донесување оптимални одлуки.

Науката инсистира на факти, на спознаени вистини кои можеме да ги прифатиме. Иако перманентниот стремеж кон осознавањето на вистината, на објективното, на она што е, на она што реално постои, е битна, иманентна карактеристика на науката, но науката не е прост, едноставен, механички збир на факти. Науката формулира, дефинира категории, утврдува закони, а за да биде вистинска наука неопходно е категориите и законите да ги "лоцира", да ги поврзи во логичен и конзистентен систем од знаења.


Откривањето, осознавањето и формулирањето на научните закони е цел кон која се стреми секоја наука. Притоа, законите, како степени на човековото сознание, укажуваат и упатуваат на внатрешните причинско-последични врски меѓу предметите и појавите во природата и општеството, тие се сведуваат на определни генерални формулатции, воопштувања, кои редовно откриваат егзистенција на константни соодноси меѓу испитуваните феномени. Нивното перманентно конфронтирање со емпириски факти, нивното постојано проверување, верифицирање, е насушна потреба на самата наука и траен, суштински, услов за нејзината виталност и нејзиниот понатамошен развој.²

² Фити Т.: Економија: основи на економијата. Скопје: Економски факултет, 2006.стр. 15

Економската наука истражува комплексни, сложени прашања, процеси и феномени. Притоа, таа користи строга истражувачка процедура што се вика научен метод. *Истражувачката процедура, синтетички гледано, опфаќа три фази:*³

- Опсервирање, набљудување на економскиот феномен;
- Развивање модел, односно теорија што ја изразува суштината на феноменот;
- Тестирање на теоријата и нејзино потврдување или отфрлање.

За таа цел, во истражувањата на економската проблематика, а особено во просторната економија се користат најразлични методи. Во ова истражување се применети неколку методи за работа. Некои од методите се применети во нивниот основен облик, а некои во зависност од потребите и целта на истражуваната материја се комбинираат со други методи. Во овој труд вниманието ќе биде насочено кон методот на нодалните региони и теоријата на графови



2. Нодални региони

Во рамките на општата теорија на системите нодалните региони се опфаќаат како отворени системи без постоење на јасни граници во кои градовите, селата, стопанските објекти се поврзани низ кружно

³ Ibid. str.11.

движење на луѓе, стока и информации. Во анализата на таквите региони и подрачја (било да се тие мали просторни единици или големи целини) постојат неколку степени⁴.

Тие можат да бидат изразени во форма на движења, мрежа, јазли, хиерархиски и во вид на површини и полиња. Од аспект на систематско сфаќање на нодално-функционалните региони, значајна е и теоријата на графови како една од новите аналитички техники во прикажување и анализа на структурата на еден регион како отворен систем.

Она што е посебно значајно за нас е примената на графовите во економско-географските истражувања посебно во прикажување и анализа на транспортните мрежи, просторната циркулација на луѓе стока, услуги и капитал, а посебно во анализа на нодалните региони.

3. Теорија на графови

Теоријата на графови е математичка дисциплина, гранка на топологијата која има широка примена во разни области на науката и човековата дејност. Таа, како посебна математичка дисциплина, се смета дека е основана во 1936 година, кога е објавена монографијата на Д.Кениг (D. König: "Theorie der endlichen und unendlichen Graphen, 1936; II edition, New York, 1950), и покрај тоа што многу понапред големиот швајцарски математичар Леонард Ојлер (1707-1783), со активирањето на дискусијата на Кенигсбершките мостови, ги поставил темелите на теоријата на графови.


Се поставува прашањето што е граф и во што е суштината на неговата примена?

Граф е фигура составена од математички збир на точки (тимиња на граffот) кои може да бидат *неповрзани, делумно поврзани или пак целосно поврзани со линии* (ребра или работи на граffот). Според тоа граffот се состои од два основни елементи: јазол (нод, чвр) и врска⁵.

⁴ Hagget P. (1965): Locational analysis in Human Geography, London

⁵ Во математиката елементите на граffот се нарекуваат тимиња и ребра. Тимињата се означуваат со буквите x,y, z или со индекси -x_j, y_j, z_j; j=1,2...Ребрата се означуваат со (x,y) или u, v, w, u_i, v_i, i=1,2...x_u, а често пати и со само една буква u, v.

Во географската терминологија граffот го сретнуваме како "збир на географски локалитети меѓусебно поврзани со бројни врски во систем" (Kansky, 1963).




Слика 2. Структура на граф

Јазлите можат да означуваат вредност на локација, големина, капацитет, додека врските можат да означуваат оддалеченост помеѓу јазлите, односно капацитет на врската. Кај нодалната регија, јазлите можат да бидат градови, села, објекти, а врските можат да бидат патишта, железнички пруги, речни текови, нафтоворди, телефонски врски, авионски коридори, правци на трговска размена и сл. Самата мрежа што ја формираат јазлите и врските со теоријата на графови се прикажува како цртеж. Тоа практично значи дека самата информација која се однесува на циркулацијата и особините на врската се занемаруваат, за да се посвети поголемо внимание на важните просторни елементи на мрежата.

За прикажување и анализа на патната мрежа можат да се применат *ориентирани* и *неориентирани* графови.

Ориентираните графови ги прикажуваат насоките на циркулација и со нив се прикажуваат двонасочните движења (на пример за сообраќайните текови, патиштата со двонасочен сообраќаен режим) и еднонасочните движења (автопатиштата, или еднонасочните улици). Со неориентираните графови можат да се анализираат тополошките особини на мрежата.




A. Ориентиран
граф

B. Неориентиран
граф

Слика 3. Приказ на ориентиран и неориентиран граф

Самата мрежа ја сочинуваат јазлите и врските може да биде планарна и непланарна.

Планарната мрежа може да биде представена со повеќе облици како на пример: првиот модел е линиски (едноставен пат), вториот модел е стеблест (дрво), третиот модел е цикличен (кружен) и четвртиот е ќелиски (клеточен) модел.



Слика 4. Степен на анализа на нодален регион (A: движење, Б. мрежа, В. јазли (чворови); Г. хиерархија; Д. површини или полиња

Hagget P. (1965): Locational analysis in Human Geography, London

Нејзиниот развој е посебно значаен со развојот на општата теорија на системи кога графот станува погодно средство за структурно прикажување на системот. Во економската географија за прикажување на трговските релации помеѓу земјите, прикажување на извозот, увозот, обемот на трговска размена и сл. Графовите се појавуваат и во хемијата како структурни формули на молекулите; во електрониката, како шеми на електрични кола; во кибернетиката, како дијаграми на компјутерските програми и сл. Во воената географија и картографијата со топографија, теоријата на графови има огромно значење за пресметување на најблиското растојание помеѓу два објекта, како и за потребното време за совладување на дадена маршрута.


Од аспект на систематско сфаќање на нодално-функционалните региони, поврзана и е теоријата на графови како една од новите аналитички техники во прикажување и анализа на структурата на еден регион како отворен систем.

За анализа на тополошките особини на графот постојат повеќе тополошки мерки базирани на теоријата на графовите. За прикажување

на сообраќајната патна мрежа најзначајни се следните тополошки вредности:

- централитет на мрежата;
- поврзаност и
- облик.

За мерење на централитетот на мрежата се користи кенигевиот број (Кониг 1936). Овој број го покажува максималниот број на најкратки врски од едниот до другиот врв на графот. При тоа централно место во мрежата има јазолот со најмал кенигов број. Растојанието помеѓу јазлите може да биде исказано во км, или пак во време, а чворовите можат да бидат заменети со редни броеви во однос на добиената средишна локација.



Слика 5. Приказ на граф и нодална регион

Од горната слика може да го прикажеме и следниот пример. Да се замисли еден простор во кој постојат осум центри (A-H). Овие центри се поврзани со одредени врски кој вкупното имајќи ги поврзаноста и јазлите во мрежата според формулата:


$$\beta = v/c,$$

во кој v означува број на врски, а
 c број на чворови.

За прикажување на степенот на поврзаност на патната мрежа се користи т.н. β (бета индекс). Тој го покажува односот помеѓу врските и јазлите во мрежата според формулата:

Вредноста на овој број под 1 укажува на тоа дека мрежата има облик на дрво и на неповрзан граф; вредноста од 1 укажува дека мрежата има кружна форма и вредност помеѓу 1 и 3 укажуваат на комплексна мрежа. Вредноста на β индексот успешно може да се користи за прикажување на степенот на поврзаност на различни подрачја и земји, со тоа што поголемата вредност одговара на повисок степен на поврзаност на сообраќајната мрежа. Може успешно да најде примена и при проучување на еволуцијата на сообраќајната мрежа, како квантитативни показател на поедини фази од нејзиниот развој.

Анализа на патната мрежа според теоријата на графови во Република Македонија



Д-р Ристе Темјановски

Слика 6. Примена на теоријата на графови во анализа на густината и должината на магистрални патни правци во Р. Македонија

Според овој метод и врз основа на мрежата на магистрални и регионални патишта во Република Македонија, бета индексот ќе изнесува:

$$\beta = \frac{v}{c},$$

$$\beta = \frac{288}{227} = 1.26$$


при тоа како врски (v) се земени сите магистрални и регионални патишта, а како нодови (c) се земени следните случаеви:

- почеток и крај на патниот правец, односно дали за почеток и крај е земен магистрален или регионален патен правец;

- поголемо населено место, односно градски центар, во кој завршува, или почнува патниот правец;
- пресекување на магистрален со магистрален пат;
- пресекување на магистрален со регионален пат;
- пресекување на регионален со регионален пат.

што значи дека вредноста на бета индексот (β) кој изнесува

1.26 укажува дека Република Македонија располага со комплексна патна мрежа, но сеуште заостанува во однос на развиените западни земји во поглед на поврзаноста, каде овој број се движи помеѓу 2 и 3.



Слика 7. Зголемување на вредноста на индексот α во зависност од зголемувањето на бројот на внатрешните врски (Хагет, 1965)

Посебно важен параметар за развиеноста на сообраќајната мрежа е односот на нејзината поврзаност во однос на максималната поврзаност со патишта. Со примена на теоријата на графови, може на повеќе начини да се прикаже нејзиниот степен на поврзаност. Како доста погоден за таа намена се издвојува индексот α (alfa), кој претставува однос помеѓу дадениот број на основните циклуси на мрежата и максималниот број циклуси кои во неа може да се издвојат.

За површинските графови овој индекс се одредува со равенката:

$$\alpha = (V_n - C_n + G_n) / (2C_n - 5) * 100 \text{ каде,}$$

C_n - број на чворови

V_n - број на врски

G_n - број на компоненти на граffот

при тоа во зависност од добиените вредности ги имаме следните случаи:

За состојбата со патната мрежа во Република Македонија пресметувањето на алфа индексот изгледа така:

$$\alpha = (288-227+1) / (2*227-5)*100$$

$$\alpha = (61+1) / (454-5)$$

$$\alpha = 62 / 449$$

$$\alpha = 13.8 \%$$

Преку пресметувањето на алфа индексот (α) може да се констатира дека поврзаноста на патиштата во Република Македонија изнесува 13.8%, и се наоѓа на едно ниско ниво во однос на идеалната меѓусебна поврзаност на патиштата со 100%. Меѓутоа ова вредност не останува константна, туку таа може да се менува, во зависност на идните нови проекции на патиштата, новите поврзувања и пресекувања во зависност од категоризацијата на патиштата, во зависност од нивното поврзување со населените места во географскиот простор и сл.

Сообраќајната мрежа поседува одредени геометриски особини кои во зависност на нејзиниот карактер и густина можат да бидат помалку или повеќе сложени. Геометриските анализи на сообраќајната мрежа го наметнува и прашањето на конфигурација на сообраќајната линија, нивната тесна поврзаност и зависноста од факторите кои влијаат на создавање на мрежаата. Доста значаен елемент претставува и одредување на густината на патната мрежа, кој се пресметува со примена на следната формула:

$$a = \frac{D * 100}{P}$$

каде D е должината на комуникација, а P површиата во km^2 .

Според оваа формула густината на патната мрежа во Република Македонија изнесува:

$$a = \frac{13934 * 100}{25713} = \frac{1393400}{25713} = 54,19^6$$

Сложените анализи на густината на сообраќајната мрежа можат во себе да го вклучат и бројот на население. Така на пример со формулата

$$a' = \frac{D * 10.000}{L}$$

⁶ Во високоразвиените земји, кои располагаат со квалитетна и густа патна мрежа овој број е многу повисок. Така на пример во Белгија изнесува 504, во Холандија изнесува 330, Луксембург 201.8, Германија 180, Франција 187 на $\text{km}/100 \text{ km}^2$.

каде L е бројот на население, со што се одредува комуникацијата на 10.000 жители.

За Република Македонија според оваа формула, комуникацијата на 10.000 жители⁷ изнесува:

$$a' = \frac{13934 * 10.000}{2022547} = \frac{139340000}{2022547} = 68,893$$

Врз основа на овие две формули може понатаму да се најде густината на мрежата во однос и на површината и бројот на население.(K. Warakowska 1969)⁸.

$$A = \sqrt{a * a'}$$

$$A = \sqrt{\frac{D * 100}{P} * \frac{D * 10000}{L}} = \frac{D * 1000}{\sqrt{P * L}}$$

За Република Македонија според оваа формула густината на патната мрежа во однос на површината на земјата и бројот на жителите изнесува:

$$A = \sqrt{54.19 * 68.8933'} = \sqrt{3733.363} = 61.101$$

Со помош на теоријата на графовите во сообраќајната географија може доста прецизно да се пресмета еволуцијата во развојот на патната мрежа во определено географско подрачје или населено место.

Пример за тоа претставува и следната слика на примерот на развојот на патната мрежа во Москва.

4. Примена на методот на графови во одредување на најкраток пат

Често пати во практичниот живот се наметнува потребата за изнаоѓање на најкраток пат за да се стигне до одредена дестинација, било да се намали времето за патување, било да се намалат трошоците на гориво кои произлегуваат од движење по подолги релации.

За таа цел може да ни послужи алгоритмот на Форд за изнаоѓање на најкраток пат. Се бара најкраткиот пат меѓу темето h и темето u во ориентиран (или неориентираниот) граф G , во којшто на секое ребро му е придржена “должина” $l(U) \geq 0$.

Темињата на гравтот G ги нумерираме со $x_1, x_2, x_3, \dots, x_p$, така што $x_1=x$, $x_p=u$. Целта на задачата е да најдеме најкус пат меѓу x_1 и x_p .

⁷ Во ова истражување се користени официјалните податоци на Државен завод за статистика според Пописот на населението извршен во 2002 година.

⁸ Đinć Jovan (1976): Soobračajna geografija, Beograd, Naučna knjiga, 1976 str.25

На секое теме x_i , $i=1,2,\dots,p$, му препишиваме етикета - број λ_i , ставајќи на почетокот $\lambda_1 = 0, \lambda_i = \infty$ за $i=2,3,\dots,p$.

За секое ориентирано ребро (x_i, x_j) се испитува условот дали

$$\lambda_j - \lambda_i > l(x_i, x_j) \quad 1^*$$

Ако е исполнет овој услов тогаш етикетата, бројот λ_j на темето x_j ја менува во $\lambda'_j = \lambda_i + l(x_i, x_j)$, а во спротивно - бројот λ_j го оставаме непроменет. Ако го разгледуваме проблемот на неориентирано ребро (x_i, y_j) во неориентиран граф, тогаш условот (1^*) го тестираме и за $\lambda_j - \lambda_i \neq \lambda_i - \lambda_j$, а понатаму постапуваме исто како кај ориентирано ребро.

Оваа постапка се врши сè додека не постигне да важи следниот услов:

$$\lambda_j - \lambda_i \leq l(x_i, x_j), \text{ за секое ребро } (x_i, x_j) \text{ во } G \quad 2^*$$

За да се постигне условот (2^*) некои ребра може да бидат третирани и по два и повеќе пати. При тоа мора да се напомене следното: ако за Γ не постои пат помеѓу x_1 и x_p , тогаш и после овој чекор темето x_p ќе има етикета ∞ . Но сега го испитуваме случајот на два града кои се поврзани со патна мрежа, што значи дека се работи за сврзан граф.

Штом се постигне условот (2^*) , тогаш најкус пат помеѓу x_1 и x_p конструираме на следниот начин:

Тргнуваме од последното теме, што значи од назад, за кое важи $\lambda_p - \lambda_{n1} = l(x_{n1}, x_p)$. Бројот λ_p во процесот се намалува, а x_{n1} е последното теме кошто послужило за намалување на λ_p . Од исти причини, постои и теме x_{n2} за кое $\lambda_{n1} - \lambda_{n2} = l(x_{n2}, x_{n1})$ итн. Конечно, ќе најдеме и теме x_{nk} за кое важи $\lambda_{nk} - \lambda_1 = \lambda_{nk} - 0 = l(x_1, x_{nk})$. Бараниот најкус пат меѓу x_1 и x_p е патот

$$P_0 = (x_1, x_{nk}, x_{nk-1}, \dots, x_{n2}, x_{n1}, x_p).$$

Summary

Graph theory is a branch of mathematics concerned about how networks can be encoded and their properties measured. It has been enriched in the last decades by growing influences from studies of social and complex networks. A graph is a symbolic representation of a network and of its connectivity. It implies an abstraction of the reality so it can be simplified as a set of linked nodes.

Many world complex systems can be represented as graphs and networks—from transport networks, to telecommunication networks, to

biological networks. Servers, the core of the Internet, can also be represented as nodes within a graph.




From everything above exposed, we can conclude that theory of graphs takes significant place in implementation of spatial researching. We point out the meaning of this method in planning, drafting and analysing of linear infrastructure, such as traffic infrastructure (particular road network), hydrology (river systems), telecommunications systems and bigger or smaller regional parts. The result of this analysis present significant factor in future modelling of geographical area. We can obtain very precision results in planning of roads network in urban and rural settlements. This model is using in many GIS software such as ArcView, AutoCAD Map etc. This mathematical model find out in wide rang domains. It can be used for the purposes of the space and town planning, touristic movement in Touristic agencies, Aircraft Company, emergency and police offices etc. In this section we describe some interesting relationship between two towns in Republic of Macedonia Kicevo and Strumica. We show how to solve the shortest path problem in road network. In fact, this algorithm allows us to obtain the best current time for solving a shortest path problem.

Литература


1. **Cvetković Dragoš (1990):** Teorija grafova i njene primene. Beograd: Naučna knjiga, 1990.
2. **Cvetković D., Šokarovski R. (1975):** Osnovi na teorijata na grafovi. Skopje: Matematički institut, 1975.
3. **Chorley J. Richard, Hagget Peter(1970):** Integrated models in Geography: Part IV of Models in Geography. London: University paperbacks. 1970.
4. **Dinić Jovan (1976):** Soobrajanja geografija, Beograd, Naučna knjiga, 1976
5. **Ravindra K. A., Magnanti L. T., Orlin B. J. (1993):** Network Flows: Theory, Algorithms and Applications. New Jersey: Prentice Hall, 1993.
6. **Sič Miroslav (1990):** Problematika razvoja autocesta u Hrvatskoj i Jugoslaviji na pragu 90.godina. Savez geografski društava Hrvatske. Geografski glasnik: Geographical Bulletin. 52 (1990)
7. **Темјановски Р.(2013):** Економска географија. Штип: Универзитет „Гоце Делчев“, 2013.[Електронски учебник]
8. **Vresk Milan (1975):** O primenjeni teorije grafa u analizi nodalne regije. Savez geografski društava Hrvatske. Geografski glasnik: Geographical Bulletin. XXXVI-XXXVII (1975)

Прилог 1.

Алгоритам за изнаоѓање на најраток пат: студија на случај Кичево-Струмица
Algorithm of shortest path: case study Kicevo -Strumica



4.



5.

